

Press Release

January 1, 2020

For immediate release

سٹاک مارکیٹ میں نئی لسٹنگ کے فروغ کے لئے پبلک آفرنگ ریگولیشنز میں اصلاحات متعارف

اسلام آباد (یکم جنوری) سیکیورٹیز اینڈ ایکسچینج کمیشن آف پاکستان (ایس ای سی پی) نے سٹاک مارکیٹ میں نئی لسٹنگ کی حوصلہ افزائی اور چھوٹی کمپنیوں کے لئے سٹاک مارکیٹ سے سرمائے کے حصول کو آسان بنانے کے پیش نظر پبلک آفرنگ ریگولیشنز میں اصلاحات و ترامیم متعارف کروادی ہیں۔ مارکیٹ کے تمام شرکت داروں کے ساتھ مشاورت کے بعد تشکیل دی گئی اصلاحات کے ذریعے سٹاک مارکیٹ میں حصص کی نیلامی (آئی پی او) کے طریق کار کو سہل، مؤثر اور کم لاگت بنا دیا گیا ہے۔

نئے ریگولیشنز میں چھوٹی کمپنیوں کے لئے لسٹنگ آسان بنانے کے پیش نظر، آئی پی او کے لئے کمپنیوں کی اہلیت کا معیار سہل کر دیا گیا ہے۔ ریگولیشنز میں ترامیم کے بعد ایسی کمپنیاں جن کی کل آپریشنل مدت تین سال ہو اور دو سال تک مسلسل منافع کی شرائط پر بھی پورا نہیں اترتی، وہ بھی سٹاک مارکیٹ سے اپنی فنانسنگ کی ضروریات کو پورا کرنے کے لئے اپنے حصص کی پبلک آفرنگ کر سکتی ہیں۔ تاہم ایسی کمپنیوں کے لئے لازمی ہے کہ وہ ریگولیشنز میں عائد شرائط کو پورا کریں اور سرمایہ کاروں کی آگہی کے لئے اپنا مکمل بزنس پلان فراہم کریں اور اپنے آفرنگ دستاویزات میں متعلقہ رسک کے حوالے سے تمام معلومات واضح اور تفصیل کے ساتھ درج کریں۔

مزید برآں، آڈٹ شدہ اکاؤنٹس کی مدت پانچ سال سے کم کر کے دو سال کر دی گئی ہے اور جاری کنندہ کی جانب سے پروگریس رپورٹ کو جمع کروانے سے متعلقہ ٹائم فریم کو سہ ماہی سے بڑھا کر شش ماہی بنیادوں پر کر دیا گیا ہے۔ عام لوگوں کی سرمایہ کاری کو تحفظ فراہم کرنے کے پیش نظر، گرین فیلڈ پراجیکٹس (جی ایف پی) کے لئے خصوصی پیرامیٹرز متعارف کروائے گئے ہیں۔ ان پیرامیٹرز میں، گرین فیلڈ پراجیکٹس کے سپانسرز کے لئے ضروری قرار دیا گیا ہے کہ ان کے پاس لسٹڈ کمپنی کو کامیابی سے چلانے کا تجربہ ہو۔ ان سپانسرز کو کم از کم 51 فیصد ایکویٹی ادا کرنا ہوگی جبکہ کمپنی کے مالی گوشوارے بھی باقاعدگی سے جمع کروائے گئے ہوں۔ مزید آفرنگ دستاویزات میں کمپنی کی رسک سے متعلق تمام معلومات وضاحت سے فراہم کی جائیں۔ ریگولیشنز میں ترامیم کے ذریعے ایسے تمام جاری کنندگان جنہیں آئی پی او کے بعد غیر معمولی حالات کا سامنا کرنا پڑا، کو مارکیٹ سے نکلنے کے لئے ایک آسان ایگزٹ میکانزم بھی متعارف کروایا گیا ہے۔

غیر ملکی سرمایہ کاری کی حوصلہ افزائی کے لئے، بک رنز کو غیر ملکی سرمایہ کاروں سمیت ادارہ جاتی سرمایہ کاروں مارجن کی شرائط کو ختم کرنے کی اجازت بھی دے دی گئی ہے۔ مزید برآں، متعلقہ فریقین کو ایک ہی ابتدائی پبلک آفرنگ ٹرانزیکشن میں مختلف کردار ادا کرنے کی بھی اجازت دے دی گئی ہے۔

آئی پی اور گولڈیشنز میں سرمایہ کاروں کے لئے زیادہ سے زیادہ معلومات کی فراہمی کو یقینی بنایا گیا ہے۔ پبلک آفنگ کے لئے آنے والی کمپنیوں کے لئے لازمی ہے کہ اجراء کے بنیادی مقصد، رسک کے عوامل، ٹنیر کیپٹل اور کمپنی کی مالی معلومات، جاری کنندہ کی مینجمنٹ، قانونی کارروائیوں اور زائد قرضہ جات کی تفصیلات کو کمپنی کے پراسپیکٹس کا حصہ بنایا گیا ہے۔ مزید پراسپیکٹس میں خلاصہ کے عنوان سے ایک نیا سیکشن متعارف کروایا گیا ہے تاکہ سرمایہ کاروں کو پیش کش کی دستاویزات اور معلومات کو بہتر طور پر سمجھنے میں مدد مل سکے۔

ایس ای سی پی نے ملک میں سالانہ پرائیزز کو سرمائے کی فراہمی آسان بنانے، سٹارٹس ایس اور گرین فیلڈ منصوبوں کے لئے کیپٹل مارکیٹس کے ذریعے بھی فنڈز اکٹھا کرنے کی سہولت فراہم کرنے کے پیش نظر پاکستان اسٹاک ایکس چینج میں گروتھ انٹرپرائز مارکیٹ (جی ای ایم) کے نام سے ایک متبادل بورڈ پہلے ہی متعارف کروا دیا ہے۔ گروتھ انٹرپرائز مارکیٹ (جی ای ایم) پی ایس ایکس کے مین بورڈ کے علاوہ اسٹاک ایکس چینج میں ایکویٹی سیکورٹیز کی لسٹنگز اور ٹریڈنگ کا علیحدہ دوسرا بورڈ ہوگا۔